

“Azərbaycan Respublikası Təhsil Nazirliyi sistemindəki məktəbdənkənar müəssisələrin Nümunəvi Şərtnaməsinin təsdiq edilməsi haqqında” Azərbaycan Respublikası Nazirlər Kabinetinin 1994-cü il 19 sentyabr tarixli 334 saylı qərarında dəyişikliklər edilməsi barədə” Azərbaycan Respublikası Konstitusiyasının 119-cu maddəsinin ikinci abzasının tələblərinə tutaraq, Azərbaycan Respublikası Maliyyə Nazirliyinin və Azərbaycan Respublikası Təhsil Nazirliyinin təkliflərinə əsasən Azərbaycan Respublikasının Nazirlər Kabineti

QƏRARA ALIR:

Azərbaycan Respublikası Nazirlər Kabinetinin 1994-cü il 19 sentyabr tarixli 334 saylı qərarı ilə təsdiq edilmiş “Azərbaycan Respublikası Təhsil Nazirliyi sistemindəki məktəbdənkənar müəssisə haqqında Nümunəvi Şərtnamə”də aşağıdakı dəyişikliklər edilsin:

1. Adında “müəssisə haqqında Nümunəvi Şərtnamə” sözləri “müəssisələrin Nümunəvi Şərtnaməsi” sözləri ilə əvəz edilsin.

2. 26-34-cü hissələr ləğv edilsin.

3. Aşağıdakı məzmununda 35-1-ci hissə əlavə edilsin:

“35-1. Məktəbdənkənar təhsil müəssisəsinin maliyyələnmə mənbələri aşağıdakılardır:

35-1.1. dövlət büdcəsindən ayrılan vəsaitlər;

35-1.2. büdcədənkənar vəsaitlər;

35-1.3. kreditlər, qrantlar, ianələr;

35-1.4. qanunvericiliklə qadağan olunmayan digər mənbələr.”.

Artur Rəsi-zadə,

Azərbaycan Respublikasının Baş naziri

Bakı şəhəri, 1 avqust 2017-ci il

? 309